

Taqisira għall-pubbliku

Negħlbu d-diffikultà ta' speċijiet aljeni – proposta tal-UE

X'INHI L-KWISTJONI?

Meta annimali u pjanti li mhumiex indigeni jingabu f'ambjent ġdid – wieħed fejn normalment ma jinstabux fih – dawn jistgħu jikkawżaw ħsara serja. Sew aċċidentali jew intenzjonali, l-introduzzjoni ta' speċijiet aljeni tista' tirriżulta:

- f'telf kbir tal-**bijodiversità** – xi drabi anke l-qerda ta' speċijiet indigeni. Din il-problema taffettwa b'mod partikulari territorji tal-UE barra l-Ewropa, li huma postijiet importanti ta' bijodiversità b'sitwazzjoni mwiegħra;
- fi trasmissjoni ta' **mard** lill-bnedmin;
- f'danni ekonomiċi, pereżempju telf **fil-prodotti tar-raba' u fil-ħsara għall-infrastruttura** li jammontaw għal biljuni ta' ewro.

Il-problema qed tikber. Speċijiet aljeni invażivi ġodda qed joqorbu lejn l-Ewropa minħabba ż-żieda fil-kummerċ internazzjonali u l-ivvjaġġar. It-tidbil fil-klima jista' jaggrava s-sitwazzjoni.

X'QED TIPPROPONI L-UE?

Miżuri ġodda li ma jhallux speċijiet aljeni invażivi ġodda milli jidhru fl-UE u li jittrattaw b'mod aktar effettiv dawk li huma diġà stabbiliti hawnhekk.

MIN SE JIBBENEFIKA U KIF?

L-awtoritajiet pubbliċi – anqas flus minfuqin fuq il-limitazzjoni, it-tiswija u l-kumpens għall-ħsara kkawżata minn speċijiet aljeni invażivi

In-negozji ż-żgħar – anqas ħsara għall-infrastruttura u l-ambjent għall-irziezet, dawk li jrabbu l-annimali, is-sajd, il-kumpaniji tal-industrija tal-foresti u l-industrija tat-turiżmu u d-divertiment

Il-pubbliku – protezzjoni aħjar minn perikli għas-saħħa, ħsara lill-proprjetà u lill-ambjent.

GĦALIEX MEHTIEĠA AZZJONI MILL-UE?

Regoli uniformi madwar l-UE huma essenzjali minħabba li:

- l-ispeċijiet aljeni invażivi ma jirrispettawx il-fruntieri nazzjonali
- il-miżuri nazzjonali attwali huma wisq frammentati biex ikunu effettivi – pajjiż wieħed jista' jieħu azzjoni b'mod partikulari rigward speċi waħda filwaqt li l-ġirien tiegħu ma jagħmlux dan.

X'SE JINBIDEL EŻATTAMENT?

- Se jkun hemm projbizzjoni totali fuq l-importazzjoni, il-bejgħ, it-trobbija, l-użu, it-tħarrib eċċ. tal-aktar speċijiet aljeni invażivi problematiċi ("speċijiet ta' prijorità")
- Biex tiġi infurzata l-projbizzjoni, il-pajjiżi tal-UE se jkollhom jorganizzaw kontrolli mal-fruntieri, u jintroduċu sistema ta' sorveljanza biex jinsabu l-ispeċijiet ipprojbiti. Se jkollhom bżonn ukoll li jdaħħlu miżuri biex jinstabu dawk l-ispeċijiet li jiġu fl-Ewropa aċċidentalment.
- Meta l-pajjiżi tal-UE jsibu l-preżenza ta' speċi pprojbita fl-UE, ikollhom jieħdu azzjoni immedjata biex l-ispeċi tinzamm milli tinfirex. Se tkun meħtieġa l-għajnuna ta' kulhadd biex jinstabu l-ispeċijiet u biex tiġi notifikata l-preżenza tagħhom lill-awtoritajiet.
- Għal speċijiet li diġà huma pprojbiti, jew se jkunu pprojbiti, li huma mifruxin sew, il-pajjiżi tal-UE se jkollhom jstabbilixxu miżuri biex jinżammu taħt kontroll.

META MISTENNIJA TIDHOL FIS-SEĦH IL-PROPOSTA?

- Il-proposta x'aktarx li tidhlo fis-seħh fl-2016.

